

ट्रेवल्स बस में 100 ग्राम स्मैक जयपुर ला रहा तस्कर गिरफ्तार

स्टेट क्राइम ब्रांच टीम की शिवदासपुरा इलाके में बड़ी कार्रवाई

जयपुर। पुलिस मुख्यालय सीआईडी क्राइम ब्रांच की टीम ने शिवदासपुरा इलाके में ट्रेवल्स बस में कार्रवाई कर 100 ग्राम स्मैक के साथ तस्कर को गिरफ्तार किया। आरोपी इस मादक पदार्थ की सप्लाई जयपुर देने के लिए आ रहा था।

अतिरिक्त महानिदेशक पुलिस अपराध दिनेश एमएन ने बताया कि गिरफ्तार आरोपी राजेश कुमार लोधा पुत्र मोहन लाल (23) गाँव मोही कला थाना भालता जिला झालावाड़ का रहने वाला है। आरोपी के पास से जब्त स्मैक की अंतरराष्ट्रीय बाजार में कीमत

■ आरोपी से जब्त स्मैक की कीमत अंतरराष्ट्रीय बाजार में 30 लाख रुपये से ज्यादा है

करीब 30 लाख रुपये आंकी गई है। सोमवार देर रात सीआईडी क्राइम ब्रांच की टीम को आसूचना प्राप्त हुई कि झालावाड़ में थाना अकलेरा क्षेत्र से एक तस्कर जयपुर में स्मैक की सप्लाई देने आ रहा है। एडीजी एमएन ने बताया कि प्राप्त आसूचना पर क्राइम ब्रांच के

अतिरिक्त पुलिस अधीक्षक आशाराम चौधरी के सुपरविजन तथा पुलिस निरीक्षक श्री राम सिंह नाथवात के नेतृत्व में विशेष टीम गठित कर शिवदासपुरा थाना इलाके में भेजी गई। स्थानीय पुलिस के सहयोग से टोल नाका के पास नाकाबंदी कर दोनों टीमों द्वारा सन्दिग्ध वाहनों की तलाशी ली गई। एम.एन. ने बताया कि सुबह करीब 7 बजे मध्य प्रदेश से आ रही एक निजी ट्रेवल्स बस को रोक तलाशी ली गई तो बस में बैठे एक युवक की हरकत संदिग्ध लगने पर तलाशी ली गई तो उसके पास 100 ग्राम उच्च क्वालिटी की स्मैक बरामद की गई।

आरोपी राजेश कुमार कैरियर के रूप में मादक पदार्थ स्मैक यहाँ ला रहा था। जयपुर पहुंचने के बाद कॉल पर, जिसे सप्लाई करनी है, उसका नाम-पता इसे मालूम चलता। आरोपी को एनडीपीएस एक्ट के तहत थाना शिवदासपुरा की टीम द्वारा गिरफ्तार कर अग्रिम अनुसंधान किया जा रहा है। टीम से हेड कॉन्स्टेबल शंकर दयाल शर्मा, रामनिवास व कमल सिंह, कॉन्स्टेबल देवेंद्र सिंह, गंगाराम, रतीराम एवं कॉन्स्टेबल चालक विश्राम की विशेष भूमिका रही है।

हथियार और स्मैक के साथ दो तस्कर दबोचे

जयपुर (का.सं.)। पुलिस कमिश्नरेंट की सीएसटी टीम ने मंगलवार को दो शांति बंदियों को अवैध मादक पदार्थ और हथियारों के साथ गिरफ्तार किया है। पुलिस को आरोपी नावेद कुंरोशी के पास से 17 ग्राम हाई क्वालिटी की स्मैक मिली है। नावेद इस मादक पदार्थ को सिटी में सप्लाई करने के लिए निकला हुआ था। वहीं, सीएसटी टीम ने वैशाली नगर थाना इलाके से हथियारों के सप्लायर अरविंद सिंह को गिरफ्तार किया।

पुलिस ने आरोपी के पास से 2 पिस्टल, 12 जिंदा कारतूस सहित तस्करों में प्रयोग ली जा रही आर्स्-20 कार को बरामद किया। दोनों बंदियों को खिलाफ पुलिस ने अलग-अलग धाराओं में मामला दर्ज कर जांच शुरू कर दी है। एडिशनल कमिश्नर क्राइम कैलाश चंद

■ आरोपियों के कब्जे से पुलिस ने 17 ग्राम स्मैक, एक पिस्टल, 9 जिंदा कारतूस बरामद किए

बिश्नोई ने बताया कि शहर में अवैध नशा तस्करों के खिलाफ चलाये जा रहे ऑपरेशन "क्लीन स्वीप" के अंतर्गत यह कार्रवाई की गई। सीएसटी के सीआई बनावारी लाल के नेतृत्व में एक टीम गठित की गई। जिस पर गठित टीम द्वारा मादक पदार्थ एवं अवैध फायर आर्म्स की तस्करी करने वालों के खिलाफ जानकारी एकत्रित की और मंगलवार को कार्रवाई की गई। पुलिस थाना विश्वकर्मा एवं वैशाली नगर थाना पुलिस की टीम के साथ होकर सीएसटी ने मादक पदार्थ स्मैक एवं फायर आर्म्स तस्करों को

गिरफ्तार किया। दोनों कार्रवाई में सीएसटी के कॉन्स्टेबल अजय कुमार एवं विकास कुमार की अहम भूमिका रही।

स्मैक एवं फायर आर्म्स तस्कर नावेद कुंरोशी पुत्र मोहम्मद चांद को गिरफ्तार कर उसके कब्जे से अवैध मादक पदार्थ स्मैक 17 ग्राम, 1 पिस्टल, 9 जिंदा कारतूस बरामद कर जब्त किया गया। इस कार्रवाई के संबंध में पुलिस थाना विश्वकर्मा में आरोपी नावेद के खिलाफ एफआईआर दर्ज की गई। दूसरी कार्रवाई वैशाली नगर थाना पुलिस और सीएसटी की टीम ने की इस दौरान फायर आर्म्स तस्कर अरविन्द सिंह पुत्र महावीर सिंह को गिरफ्तार कर कब्जे से 1 पिस्टल, 3 जिंदा कारतूस एवं परिवहन में प्रयुक्त आई-20 कार बरामद कर जब्त किया गया।

राजस्थान विवि. में कुलपति प्रो. राजीव जैन की गुमशुदगी के पोस्टर लगाए

विश्वविद्यालय परिसर में विद्यार्थियों ने भजन गाकर किया विरोध-प्रदर्शन

—कार्यालय संवाददाता— जयपुर। राजस्थान विश्वविद्यालय में छात्रसंघ चुनाव के ऐलान से पहले ही सियासी खींचतान का सिलसिला शुरू हो गया है। विश्वविद्यालय कैम्पस में मंगलवार को छात्रनेता हरफूल चौधरी के नेतृत्व में विद्यार्थियों ने कुलपति प्रो. राजीव जैन की गुमशुदगी के पोस्टर लगा दिए।

इस दौरान विद्यार्थियों ने कैम्पस में कुलपति जैन को ढूँढ़ने की कोशिश की। जब वे नहीं मिले तो कुलपति सचिवालय के बाहर जाकर गांधीवादी तरीके से गुलाब का फूल हाथ में लेकर और भजन-कीर्तन गाकर विरोध प्रदर्शन किया।

इस दौरान छात्रनेता चौधरी ने कहा कि विश्वविद्यालय में कुलपति आम छात्रों से कोसों दूर हो गए हैं।

लंबे समय से ना तो उन्होंने विद्यार्थियों से संवाद किया, ना ही उनकी समस्याओं के समाधान की कोई पहल की। हजारों छात्र उन्हें अपनी समस्याएं बताना चाहते हैं, लेकिन वे ना किसी से मिलते हैं और ना ही कहीं दिखते हैं। इसलिए कैम्पस में पोस्टर लगाकर उन्हें ढूँढ़ने की कोशिश की जा रही है।

हाथ में लेकर आए श्रीमद्भगवद् गीता

प्रदर्शन के दौरान छात्र श्रीमद्भगवद् गीता साथ लेकर आए, ताकि युनिवर्सिटी प्रशासन गीता पर हाथ रख छात्रों की जायज मांग पूरी करने का वादा कर सके। छात्रों ने चेतावनी दी है कि इसके बाद भी कुलपति ने

इन मांगों को लेकर किया प्रदर्शन

- विश्वविद्यालय के गर्ल्स हॉस्टल में सैनेटरी नेपकिन मशीन की व्यवस्था की जाए।
- सभों हॉस्टल में कॉमर्शियल वॉशिंग मशीन लगाई जाए।
- 24 घंटे सीसीटीवी सर्विलांस पर रहे।
- विद्यार्थियों के लिए 24 घंटे कैटीन की व्यवस्था हो।
- स्टूडेंट्स के लिए मेडिकल सुविधा हो।
- पुनर्मूल्यांकन के नाम पर वसूली जा रही फीस कम की जाए।
- सुरक्षा के लिए विश्वविद्यालय के मुख्य द्वार पर बैरियर लगाए जाए।

समस्याओं का समाधान नहीं किया तो बड़ा आंदोलन करेंगे, जिसकी जिम्मेदारी विश्वविद्यालय प्रशासन

की होगी। देखा जाए तो छात्रसंघ चुनाव नजदीक आते ही युनिवर्सिटी में इन दिनों शक्ति प्रदर्शन जोरों पर है।

जे.डी.ए. में कम दरों पर छूट रहे हैं सड़क निर्माण के ठेके, गुणवत्ता पर प्रश्नचिन्ह?

जयपुर (का.सं.)। बरसात ने जेडीए के इंजीनियरों की मौज कर दी है। सड़कों पर लीपापोती करने वाले अभियंताओं की एक दिन की तेज बारिश ने ही पोल खोलकर रख दी है। दूसरी ओर इंजीनियर्स टैंडर की निर्धारित दरों से कम दरों पर टैंडर खोल कर सड़कों पर घंटियां काम करने पर ऊंठारू हो रहे हैं। इसकी एक बानगी जोन-12 में ग्राम नीमेडा में देखने को मिली है। यहां सड़क निर्माण का काम 40 फीसदी तक कम दर पर होगा, ऐसे में सड़क की गुणवत्ता पर भी प्रश्नचिन्ह लगना लाजमी है।

सूत्रों की मानें तो जेडीए प्रशासन ने जोन-12 के नीमेडा ग्राम में सड़क बनाने के लिए 47 लाख रुपये का टैंडर जारी किया था। इस टैंडर में पांच फर्म

■ लागत घटाने के लिए ठेकेदार घंटियां निर्माण सामग्री काम में ले रहे, नतीजन नवनिर्मित सड़कें एक बारिश भी नहीं झेल पा रही

शामिल हुई थी, लेकिन सबसे न्यूनतम 17 फीसदी दर पर यह टैंडर सनलाइट एंटरप्राइजेज को मिला है। इसमें जीएसटी और स्थानीय खर्च और मिला लिया जाए तो यह दर निर्धारित दर से 40 फीसदी तक कम हो जाती है।

सूत्रों की मानें तो ठेकेदारों को 18 प्रतिशत जीएसटी देनी होती है। सुविधा शुल्क मिला कर

लगभग इसकी दरें निर्धारित दरों से 40 फीसदी तक कम हो रही है। ऐसे में इतनी कम दरों पर ठेकेदार तय गुणवत्ता वाली सड़क का निर्माण किस प्रकार कर पाएंगे, यह सवाल उठने लगा है।

हालात ऐसे हैं कि पिछले दिनों जेडीए प्रशासन ने जहां-जहां पर सड़कों के पेचवर्क करवाए हैं और नई सड़कें बनवाई हैं, वहां एक बारिश में ही हालात खराब हो चले हैं। यह सड़कें चंद दिनों में ही जर्जर हो रही हैं। ऐसा ही हाल बरसात में सड़कों पर लग रहे पेचवर्क का है। यह पेचवर्क भी लगाने के कुछ दिन बाद ही उखड़कर साफ हो जाते हैं। इसके बाद सड़कों पर वापस गड्ढे हो जाते हैं, जिनसे गुजरने वाले लोगों को काफी परेशानियां झेलनी पड़ रही है।

जयपुर (का.सं.)। खोह नागोरिया थाना इलाके में युवक ने फांसी का फंदा लगाकर आत्महत्या कर ली। सूचना मिलने पर पुलिस मौके पर पहुंची और शव को अपने कब्जे में लेकर पोस्टमार्टम के लिए मोर्चरी में रखवाया।

पुलिस ने बताया कि मृतक की पहचान 30 वर्षीय सागर अरोड़ा निवासी पालड़ी मीणा के रूप में हुई है, जो मानसिक रूप से विकृत बताया जा रहा है। जिसका काफी समय से इलाज चल रहा था। सोमवार दोपहर में उसके पिता उसे कमरे में अकेला छोड़ कर बाहर निकले थे। जहां उसने पीछे से पंखे के फंदा लगाकर आत्महत्या कर ली। मौके पर पुलिस को आत्महत्या संदिग्ध लगने पर एफएसएल के अधिकारियों को मौके पर बुलाया।

जहां एफएसएल ने मामला संदिग्ध होना बताया। इस पर पुलिस ने मृतक के पिता से भी घटना को लेकर पूछताछ की। अभी तक मामला स्पष्ट नहीं हुआ है। पुलिस ने शव को एफएसएल अस्पताल की मोर्चरी में रखवा दिया है। पुलिस ने बताया कि एफएसएल रिपोर्ट और पोस्टमार्टम रिपोर्ट आने के बाद ही घटना को लेकर कुछ स्पष्ट कहा जा सकेगा। फिलहाल पुलिस मामले की जांच कर रही है।

प्रदेश के सरकारी अस्पतालों में नर्सिंग का 2 घंटे कार्य बहिष्कार

राजस्थान नर्सिंग संयुक्त संघर्ष समिति के आह्वान पर आंदोलनरत नर्सिंगकर्मियों ने तेज किया विरोध-प्रदर्शन



जयपुर। राजस्थान नर्सिंग संयुक्त संघर्ष समिति के आह्वान पर नर्सिंग की 11 सूत्रों मांगे नहीं माने जाने से आक्रोशित राजस्थान के सभी नर्सिंग कर्मियों ने मंगलवार को आंदोलन तेज करते हुए प्रदेशभर के सरकारी चिकित्सालयों के मुख्य द्वार पर दो घंटे प्रदर्शन कर नारेबाजी की। इस दौरान नर्सिंग ने सभाएं भी की। समिति के प्रदेश संयोजक प्यारे लाल चौधरी, राजेंद्र राणा, नरेंद्र सिंह शेखावत ने संयुक्त बयान जारी कर कहा कि आज ढाई महीने से लगातार अपनी जायज मांगों को लेकर नर्सिंग शांति पूर्ण प्रदर्शन कर रहे हैं। इसके बावजूद राज्य सरकार द्वारा कोई निर्णायक वार्ता नहीं करने से राजस्थान के समस्त नर्सिंग भारी आक्रोशित है। उन्होंने कहा कि नर्सिंग जारी सरकार की जनकल्याणकारी योजनाओं के प्रचार प्रसार करने, उनको ज़रूरतमंदों तक पहुंचाने व जनहित के कार्य में बड़-चढ़ कर हिस्सा लेते हैं। वहीं आंदोलनों से दूर रहते हैं, इन्हीं कारणों से

राजस्थान के नर्सिंग बिहार, यूपी, हरियाणा, हिमाचल, दिल्ली जैसे राज्यों से अपने समकक्ष पुलिस, शैक्षणिक, अकाउंट्स सर्विसेज आदि से केतन भर्तों में व पदोन्नति में काफी पिछड़ गए हैं। उन्होंने चेतावनी दी है कि अब भी मांगों पर कोई निर्णायक कार्रवाई नहीं की गई तो पूरे राजस्थान में आंदोलन को 2 अगस्त से ग्रामीण क्षेत्रों में और तेज किया जाएगा। जिला संयोजक अनेश सैनी, महिलाएं सामोता व जे पी कल्याण ने बताया कि जयपुर में एफएसएल हॉस्पिटल, महिला चिकित्सालय, जनाना अस्पताल, जे के लॉन, कांठिया, गणगौरी, मेंटल हॉस्पिटल, सेटेलैड हॉस्पिटल सहित तमाम चिकित्सालयों में नर्सिंग ने दो घंटे विरोध प्रदर्शन कर नारेबाजी की। जिला संयोजक सोमसिंह मीणा, सह संयोजक मनोज दुबोव समाल चौधरी ने बताया कि एफएसएल हॉस्पिटल में आयोजित सभा को प्रदेश संयोजक नरेंद्र सिंह शेखावत, राजेंद्र राणा, प्यारे लाल चौधरी, भूदेव

धाकड़, पुरोत्तम कुम्भज, महासचिव कैलाश शर्मा, जावेद नकवी, तारा चंद जांगिड़, द्वारका यादव सहित दर्जन भर नर्सिंग नेताओं ने संबोधित किया। इस दौरान आंदोलन को तेज करने का निर्णय लिया। उधर एफएसएल हॉस्पिटल में टूट्टा सेंटर के नर्सिंग द्वारा पंद्रहवें दिन भी धरना दिया। वहीं दूसरी ओर मंगलवार को जनाना अस्पताल में दो घंटे सांकेतिक कार्य बहिष्कार किया गया। कार्य बहिष्कार प्रदेश संयोजक रमेश सैनी व भूदेव धाकड़ के निर्देशन पर संयोजक विकास चौधरी, राकेश यादव, अभिषेक शर्मा के नेतृत्व में किया। इस दौरान जनाना अस्पताल की ठाकुर आशा, कमलेश शर्मा, जीजी टी, प्रमिला, गीता शिवराम, सीजी वर्गीस, किरण प्रजापत, सृजा वर्गीस, पूनम अहलावत, मिश्री, रेखा, देवेन्द्र पंत, अशोक पुरोहित, महावीर शर्मा, गोविंद शर्मा, हेमराज स्वामी, वेदप्रकाश सहित सैकड़ों नर्सिंग शामिल रहे।

मानसिक विकृत युवक ने फांसी का फंदा लगाया

जयपुर (का.सं.)। खोह नागोरिया थाना इलाके में युवक ने फांसी का फंदा लगाकर आत्महत्या कर ली। सूचना मिलने पर पुलिस मौके पर पहुंची और शव को अपने कब्जे में लेकर पोस्टमार्टम के लिए मोर्चरी में रखवाया।

पुलिस ने बताया कि मृतक की पहचान 30 वर्षीय सागर अरोड़ा निवासी पालड़ी मीणा के रूप में हुई है, जो मानसिक रूप से विकृत बताया जा रहा है। जिसका काफी समय से इलाज चल रहा था। सोमवार दोपहर में उसके पिता उसे कमरे में अकेला छोड़ कर बाहर निकले थे। जहां उसने पीछे से पंखे के फंदा लगाकर आत्महत्या कर ली। मौके पर पुलिस को आत्महत्या संदिग्ध लगने पर एफएसएल के अधिकारियों को मौके पर बुलाया।

जहां एफएसएल ने मामला संदिग्ध होना बताया। इस पर पुलिस ने मृतक के पिता से भी घटना को लेकर पूछताछ की। अभी तक मामला स्पष्ट नहीं हुआ है। पुलिस ने शव को एफएसएल अस्पताल की मोर्चरी में रखवा दिया है। पुलिस ने बताया कि एफएसएल रिपोर्ट और पोस्टमार्टम रिपोर्ट आने के बाद ही घटना को लेकर कुछ स्पष्ट कहा जा सकेगा। फिलहाल पुलिस मामले की जांच कर रही है।

नकली मावा बनाने वाली फैक्ट्रियों पर छापा मारा

जयपुर (का.सं.)। त्वाहीरी सीजन को देखते हुए बाजारों में मावा की डिमांड की पूर्ति करने के लिए चौमू उपखंड में कई जगहों पर नकली मावा तैयार किया जा रहा था। इस सूचना मिलने पर चिकित्सा एवं स्वास्थ्य विभाग की टीम ने पुलिस की स्पेशल टीम (डीएसटी) जाटवाली चौकी के साथ मिलकर संयुक्त कार्रवाई करते हुए सामोद इलाके में नकली मावा बनाने वाली फैक्ट्रियों पर मंगलवार सुबह छापेमारी की कार्रवाई की। इस दौरान मावे के सैपल लिए गए हैं। जिन्हें लैबोरेटरी में जांच के लिए भिजवाए जाएंगे।

मुख्य चिकित्सा एवं स्वास्थ्य अधिकारी जयपुर प्रथम डॉ. विजय सिंह फौजदार ने बताया कि टीम ने इन फैक्ट्रियों से मिल्क पाउडर के कट्टे, सोयाबीन ऑयल सहित डालडा जो के पीपे, नकली मावा जब्त किया है। जिनके

गंदगी फैलाने वालों को फूल देकर कराया उनकी गलती का अहसास

हैरिटेज निगम ने कचरा पात्र रखने के लिए 3 दिन का समय दिया



हैरिटेज नगर निगम के आयुक्त राजेन्द्र सिंह शेखावत ने मंगलवार को अधिकारियों और टेला यूनिट के प्रतिनिधियों से स्वच्छता मुहिम में योगदान देने की अपील की।

जयपुर (का.सं.)। हैरिटेज नगर निगम के कर्मचारियों ने मंगलवार को गंदगी फैलाने वालों को पुष्प भेंट किए। साथ ही व्यापारियों को कचरा पात्र रखने के लिए तीन दिन का समय दिया। आयुक्त राजेंद्र सिंह शेखावत ने बताया कि ऐसा इसलिए कर रहे हैं, ताकि लोगों को गलती का अहसास हो और निगम के अभियान में भागीदार बनें। स्वास्थ्य शाखा के

उपायुक्त आशीष कुमार और मुख्य स्वास्थ्य अधिकारी डॉ सोनिया अग्रवाल के नेतृत्व में टीम का गठन किया गया है। पहले चरण में यह टीम प्रमुख बाजारों में जाकर व्यापारियों से बातचीत करेगी। इसी कड़ी में मंगलवार को टेल संचालकों के प्रतिनिधियों के साथ आयुक्त ने बैठक भी की और अभियान के लिए सहयोग मांगा।

विभिन्न बाजारों में 50 दुकानदार गंदगी फेंकते हुए मिले। इन सभी को निगम की ओर से फूल दिए गए और तीन दिन में कचरा पात्र रखने और सही तरह से कचरा निस्तारण करने के लिए भी कहा गया। उपायुक्त आशीष कुमार ने बताया कि तीन दिन में यदि सुधार नहीं किया तो नियमानुसार कैरिंग जांच वसूल किया जाएगा।

जयपुर की सरयू शेखावत को मिसेज राजस्थान का खिताब

जयपुर, (का.सं.)। हाल ही में आयोजित मिसेज इंडिया एसआर क्वीन ब्यूटी कॉन्टेस्ट में जयपुर की बेटी सरयू शेखावत ने अपनी मेहनत और प्रतिभा की बल पर मिसेज राजस्थान का खिताब जीता। उन्होंने इस खिताब को जीतकर न केवल जयपुर बल्कि राजपूत समाज का नाम देश और विदेश में रोशन किया। सरयू का बचपन वैशाली नगर में बिता और उन्होंने अपनी स्कूली शिक्षा ब्राइटलेड्स वैशाली नगर से पूरी की। सरयू उबसे से ही अपनी डांसिंग स्किल से अपने दोस्तों और परिवार वालों को प्रभावित करती थीं।

उन्होंने बताया कि आबू धाबी में अपने पति और दो छोटी बच्चियों के साथ रहते हुए, इस प्रक्रिया के दौरान उनके परिवार ने उनका पूर्ण सहयोग दिया



और उन्हें अपनी पहचान बनाने के लिए प्रेरित किया। बातचीत के दौरान सरयू ने बताया कि उनको इस प्रेरणा उनके पति विक्रम सिंह से मिली, जो फूल टाइम जॉब (सॉफ्टवेयर इंजीनियर) के साथ-साथ अपने गायन के जुनून को भी निभा रहे हैं।

सार-समाचार

बार एसोसिएशन चुनाव के शपथ पत्र का मामला हाईकोर्ट पहुंचा

जयपुर, (का.सं.)। दी बार एसोसिएशन, जयपुर के 28 अगस्त को होने वाले वार्षिक चुनाव के लिए चुनाव समिति द्वारा वकीलों से 17 अगस्त 2022 से 17 अगस्त 2023 के दौरान किसी अन्य बार एसोसिएशन में मतदान नहीं करने के संबंध में मांगे जा रहे शपथ पत्र का मामला हाईकोर्ट पहुंच गया है। वहीं अदालत ने याचिकाओं की कॉपी बीसीआर व दी बार एसोसिएशन, जयपुर की चुनाव समिति को दिलवाने का निर्देश देते हुए मामले की सुनवाई शुरू करा रखी है। जस्टिस इन्द्रजीत सिंह ने यह आदेश बंशीधर शर्मा सहित अन्य की याचिकाओं पर दिए। याचिकाकर्ताओं के अधिवक्ता प्रहलाद शर्मा ने कहा कि दी बार एसोसिएशन जयपुर की ओर से 28 अगस्त को चुनाव कराना तय किया गया है। इसके लिए मतदाताओं से शपथ पत्र लिया जा रहा है। इसमें शर्त रखी है कि जिन वकीलों ने 17 अगस्त 2022 से 17 अगस्त 2023 की अवधि में किसी अन्य बार एसोसिएशन चुनाव में मतदान किया है। वे दी बार एसोसिएशन, जयपुर में मतदान के योग्य नहीं हैं। याचिका में कहा गया कि हाईकोर्ट के सुप्रीम कोर्ट ने पूर्व में यह कहा था कि जिस साल में बार एसोसिएशन के चुनाव होने हैं उस साल में वकील ने किसी अन्य बार एसोसिएशन में मतदान नहीं किया हो। ऐसे में दी बार एसोसिएशन, जयपुर की चुनाव कमेटी की ओर से मांगे जा रहे शपथ पत्र में ऐसी समय सीमा को रखा है। जस्टिस इन्द्रजीत सिंह ने शपथ साल में चुनाव हो रहे हैं, उस साल में किसी अन्य बार एसोसिएशन में मतदान नहीं करने का लेना चाहिए। जिस पर सुनवाई करते हुए एकलपिठ ने ने याचिकाओं की कॉपी बीसीआर सहित चुनाव समिति को दिलवाने का निर्देश देते हुए सुनवाई 3 अगस्त को तय की है।

“राष्ट्रीय हथकरघा सप्ताह” शुरु

जयपुर, (का.सं.)। भारत सरकार का बुनकर सेवा केंद्र, जयपुर 9वें राष्ट्रीय हथकरघा दिवस 7 अगस्त को मनाएगा। इससे पूर्व केंद्र की ओर से राष्ट्रीय हैंडलूम वीक का आयोजन राजस्थान सरकार व अन्य फैशन डिजाइन संस्थानों के संयुक्त तत्वाधान में 3 अगस्त तक जावाहर कला केंद्र, जयपुर में आयोजित किया जाएगा। हैंडलूम वीक का शुभारंभ पत्र सूचना कार्यालय की अपर महानिदेशक ऋतु शुक्ला ने विभिन्न संस्थानों द्वारा तैयार किए गए पोस्टरों का विमोचन करके किया। उन्होंने कहा राष्ट्रीय हथकरघा दिवस के उपलक्ष्य में आयोजित होने वाले इस हैंडलूम वीक में विभिन्न प्रांतों के पुरस्कार प्राप्त बुनकर अपने कौशल का प्रदर्शन करेंगे। इससे हथकरघा, वस्त्र और डिजाइनिंग क्षेत्र से जुड़े विद्यार्थियों को भारत के श्रेष्ठ बुनकरों की कला कौशल को जानने का अवसर मिलेगा।

ज्यादती पर धर्म शिक्षक को सजा

जयपुर, (का.सं.)। पाँसो मामलों की विशेष अदालत ने नमाज और कुरान की शिक्षा लेने वाले नाबालिग से ज्यादाती करने वाले धर्म शिक्षक सरफराज अहमद को बीस साल की सजा सुनाई है। इसके साथ ही अदालत ने अभियुक्त पर बीस हजार रुपये का जुर्माना भी लगाया है। अभियोजन पक्ष की ओर से विशेष लोक अभियुक्त ने अदालत को बताया कि 13 जून, 2022 को पीडित बालक के पिता ने सुभाष चौक थाने में रिपोर्ट दर्ज कराई थी। रिपोर्ट में कहा गया कि उसका नाबालिग बेटा मोहल्ला फौजगान की सुनहरी मस्जिद में सरफराज के पास नमाज और कुरान की शिक्षा लेने जाता है। एक मई, 2022 को वह उसे रोजा इफ्तारी देने मस्जिद गया तो देखा की अभियुक्त उसके बेटे से अश्लील हरकत कर रहा है। इसकी शिकायत करने पर अभियुक्त ने उससे माफी मांग ली। इस पर वह वापस आ गया। वहीं इसके बाद उसका बेटा गुमसुम रहने लगा। इसका कारण पूछने पर 12 जून को बेटे ने बताया कि अभियुक्त ने उसके साथ कई बार ज्यादाती की है। रिपोर्ट पर कार्रवाई करते हुए पुलिस ने अभियुक्त को 16 जून को गिरफ्तार कर अदालत में आरोप पत्र पेश किया। सुनवाई के दौरान पीडित की ओर से अदालत को बताया गया कि अभियुक्त उसे कई बार अपने घर ले जा चुका है। जहां उसने उसे नशीला शरबत पिलाया, जिससे वह बेहोश हो गया। काफी देर बाद होश आने पर उसे अपने साथ हुई ज्यादाती का पता चला। वहीं अभियुक्त की ओर से अदालत को बताया गया कि बालक के पिता ने उससे दो लाख रुपये उधार लिए थे। जब उसने अपने रुपए वापस मांगे तो पिता ने रुपए देने से इनकार कर दिया और उसके खिलाफ झूठी रिपोर्ट दर्ज करा दी।